

قدیم
سند
جا
سنتارا

مرزا قلیچ بیگ

۱۹۲۳ع

قديم سنڌ جا ستارا

مرزا قليچ بيگ

پهريون ڇاپو :- ۱۹۲۳ع

ڇپائيندڙ :- سنڌ پبليڪيشنگ هائوس

قد یم سنت جا ستارا

یعنی

عالم ۽ فاضل مصنف ۽ شاعر

لکندڙ

مرزا قليچ بيگ

قيمت ۰-۵-۰ آنه

۱۹۲۳

پار تواسی پريس

ديپاچو

هن ننڍڙي ڪتاب ۾ قديم سنڌ جا ستارا ڏنا ويا آهن. قديم سنڌ جي معنيٰ ۾ وڌيڪن ورهين کان اڳي جي سنڌ سمجهڻ گهرجي، يا انگريز سرڪار جي حڪومت کان اڳي. ۽ ستارن مان مطلب آهي مخصوص مشهور عالم ۽ فاضل جي مصنف يا شاعر به هئا. عالم ۽ فاضل، اولياءَ ۽ درويش وغيره ته بيشمار آهن، جن جو ذڪر اسان ڌار پنهنجي ڪتاب ۾ آندو آهي، جنهنجو نالو آهي قديم سنڌ ۽ انهي جا شهر ۽ ماڻهو. هن ڪتاب جي پڇاڙي ۾ انهن ماڻهن توڙي سندن تصنيفن يا ڪتابن جي الف بي واري ڏاڏت به ڏني ويئي آهي. پڙهي ۱۲۱ ماڻهن ۽ ۹۶ ڪتابن جا نالا آيا آهن. انهي مان معلوم ٿيندو ته اسان جي سونهاري سنڌ ۾ اڳي ڪيترا نه ناميارا ماڻهو ٿي گذريا آهن، جن مان ڪي ته ساري هندستان ۾ هڪ انهي کان به وڌيڪ مشهور ٿيا آهن ۽ سچ پچ آهي سنڌ جا جهڪندڙ تارا آهن. انهن تي اسان کي فخر ڪرڻ جو سبب آهي. افسوس آهي ته گهڻن ماڻهن کي انهن جي ڪا به خبر ڪانهي. اُميد آهي ته هي ڪتاب سنڌ جا ماڻهو گهڻي شوق مان پڙهندا.

قليچ بيگ

حيدرآباد، سپٽمبر سنه ۱۹۲۳

قدیم سنت جا ستارا

فصل ۱۔ بکر، لوہري (روڙي) ۽ آس پاس وارو ملڪ

(۱) مير معصوم شاه۔ هو سيد صفائي بن سيد مرتضيٰ ترمذي جو پٽ هو، جو سيد قلندر بن بابا حسن ابدال مشهور اولياء جي نسب مان هو ۽ بکر ۽ اچي رهيو هو. هو وڏي علم ۽ عمل وارو ماڻهو هو. جڏهن مرزا شاه حسن ارغون سنڌ جو والي هو، تڏهن هن شاه قطب الدين بن شاه محمود خراساني کي بکر جو شيخ الاسلام ۽ واعظ مقرر ڪيو هو. انهي جڏهن سنه ۹۷۷ هـ ۾ وفات ڪئي، تڏهن انهي وقت جي حاڪم سلطان محمود خان به سيد صفائي کي انهي جي جاء تي شيخ الاسلام مقرر ڪيو، جنهن سنه ۹۹۱ هـ ۾ وفات ڪئي. مٿئين شاه قطب الدين هي عزيزن مان هڪڙو شخص شاه جها ننگير هاشمي مرزا شاه حسن جي زماني ۾ خراسان کان سنڌ آيو، جڳو عالم ۽ شاعر ٿي گذريو. هدايتي مشنوي، ظهورالآثار مشهور آهي، جا هن جامعي جي مشنوي تحفيته الازار جي هدايت ۾ ليکي مٽي، سنه ۱۰۰۰ ۾ ديوان هاشمي مشهور آهي، اهو

سنه ۹۲۶ هـ ۾ حڪم ڏي ويندي رستي ۾ ڪيچر مڪران وٽ شهيد ٿيو. سيد صفائي جو پٽ مير معصوم شاه پهرين بکر جي حاڪم سلطان محمود خان وٽ جڳي عهدي تي مقرر ٿيو. پوءِ اڪبر بادشاهه وٽ امير ٿي جي درجي کي پهتو ۽ خان خانان سان گڏ سنڌ جي فتح ڪرڻ ۾ وڏا ڪم ڪيا ٿين. بکر جي آس پاس هن گهڻيون عمارتون جوڙايون. سندس منار و اڃا موجود آهي. هن گهڻا ڪتاب نشر توڙي نظم ۾ لکيا. تاريخه معصومي سنڌ جي احوال بابت مشهور آهي. شعر ۾ سندس تخلص نامي هو. سندس خلاصو ديوان نامي اڃا موجود آهي. مثنوي نازو نياز به سندس آهي، جنهن ۾ سسئي ۽ پنهنون جو قصو آندو اٿس. طب تي به هڪڙو ڪتاب اٿس، جنهنجو نالو طب نامي آهي. هن سنه ۱۰۱۲ هـ (= سنه ۱۶۰۵ ع) ۾ وفات ڪئي. اهو سال الهجدي جي حساب سان هن فارسي مصرع مان ٿو نڪري - ع - هو نامي صاحب ملڪ - سجن ۽ اڪبر بادشاهه جي تاريخه هن جملي مان ٿي نڪري - فوت اڪبر شه مير معصوم شاهه جي پٽ جو نالو مير بزرگ هو. انهي جو اولاد گهڻو ٿيو ۽ اڃا آهي، جو بکر ۽ سکر ۾ رهندو اچي. سندس ملڪي ڪم سنڌ جي تاريخه مان معلوم ٿيندا، مٿي ڏيئي نٿا سگهجن.

(۲) اڳي سنڌ ۾ اچڻ ۽ ملڪن ۾ شامل هوندا هئا، اچڻ

مريدن جلال بخاري همدې مآخذوم جهانپان جي اولاد ۽
 مريدن مان به گهڻا بزرگ عالم فاضل ۽ شاعر ٿي گذريا.
 انهن مان هڪڙو شيخ محمد علي بن عبدالواسع هو جو
 هڪڙو وڏو صوفي بزرگ هو ۽ چڱو شاعر هوندو هو. بخاري
 سادات جو سارو شجرو شعر ۾ آندو اٿس. ملتان ۾ دري
 ساڳي طرح شيخ بهاولدين زڪريا ملتاني اتي جي
 شيخ الاسلام ۽ اولياء جي اولاد ۽ مريدن مان به گهڻا
 مشهور عالم فاضل ٿي گذريا. انهن مان مشهور هي آهن.
 شيخ فخر الدين عراقي ۽ امير حسيني، جنهن
 ڪتاب ڪنز الرموز ۽ زادا لمسافرين ۽ نزهت الارواح
 تصنيف ڪيا. فضلي به مشهور عالم ۽ شاعر هو. ناصر الدين
 قباچه سند جي حاڪم جي صحبت ۾ رهندو هو. گهڻو
 شعر چيو اٿس، جنهن ۾ سندس تخلص فضل آهن. سعيد
 قريشي به اتي جو چڱو شاعر ٿي گذريو آهي. شاهزادي
 مراد بخش بن عالمگير جو ملازم هوندو هو.

(۳) بکر جي مشهور ماڻهن مان مير جانشاهه رضوي
 به هو، جو مير حيدر شاهه جي اولاد مان هو ۽ شاهه عنايت الله
 صوفي جو مريد هو ۽ خليفو به هو ۽ روڙي ۾ رهندو هو. اڃا
 تائين سندس گادي هلي اچي. شعر تمام چڱو چوندو هو.
 خلاصو ديوان اٿس. سندس تخلص مير آهي.

(۴) الور (اروڙ) جي مشهور عالمن مان قاضي اسماعيل

هو، جو محمد شيهالي بن ممدان ثقفي جي اولاد مان هو، جنهن کي
 محمد بن قاسم سند وٺڻ بعد اُتي جو قاضي ۽ خطيب ڪري
 رکيو هو. انهيءَ جي اولاد مان هڪڙو پيو، قاضي اسد مهيل
 هو، جو عالم ۽ فاضل هو ۽ سند جي فتوح جو احوال عربي ۾
 لکيو هئائين. سنه ۶۰۰ هه ۾ علي بن حامد ڪوفي، جو اچي ۾
 رهندو هو، تنهن انهي قاضي کان اهو احوال وٺي غارسي ۾
 ترجمو ڪيو، جنهن تان ڪجهه ڏاڍو ڪتاب لهيو.

فصل ۲- سيوستان (سيوهڻ) ڇانڊ ڪو (لاڙڪاڻو) ۽ آس پامن وارو ملڪ

(۱) شروع ۾ سيوستان جي مشهور بزرگن مان شيخ
 عثمان مرونديءَ، عرف محمد دم لعل شهباز قلندر جو
 نالو ڏيڻ گهرجي، جو محمد دم جلال جهانيان اچي واري ۽
 شيخ بهار الدين زڪريا ملتان واري ۽ شيخ فرید الدين
 شڪر گنجي ڌماڻي واري جو سنگتي هو. اهو سنه ۶۶۲ هه ۾
 مردن کان ملتان ۾ آيو، پوءِ سيوستان ۾ اچي رهيو ۽ سنه ۶۷۳ هه
 ۾ وفات ڪيائين. ڪي چون ٿا ته ۶۵۰ هه ۾ وفات ڪيائين.
 هو عالم فاضل به هو ۽ اوليائو به هو، مست قلندر به هو ۽ شاعر
 به هو. سندس ڪتاب مشقيه موجود آهي، جنهن ۾ سندس
 شعر به آهي. زياده احوال سندس تاريخ ۾ ڏسجي.

(۲) مير عبداللہ سلطان سيوستان جي مشهور عالمن
 ۽ شاعرن مان ٿي گذريو آهي. هو پنهنجي مخلص خان

مير جي سان مشهور آهي. هو بکر جي مشهور سيد هيو
 ابوالڪارم جو پٽ هو، جو وري مير غياث الدين رضائي
 سهر واري جو پٽ هو. اهو هونيون سيد ڪتاب حبيب السير
 جي مصنف خوند مير جو ڏهتو ۽ سلطان جنيد صفوي جو پوٽو
 هو. اهو مرزا شاه بيگ ارغون جي مقرر ٿي مان هو ۽ انهي
 سان گڏ سنڌ ۾ آيو. مير ابوالڪارم وري مرزا شاه حسن
 ارغون ۽ سلطان محمود خان بکر واري جي اميرن مان هو ۽
 انهيءَ جي ٻارن وڪيل ٿي شاه اسماعيل صفوي وٽ ويو هو.
 مير عبدالله سلطان، جو سيوستان ۾ ڄائو هو، سو جهاڻگر
 بادشاهه جي زماني ۾ مرزا غازي سان گڏ هوندو هو ۽ جڏهن
 مرزا قندهار ۽ لٽي جو حاڪم ٿيو، تڏهن وڪيل ٿي ايران
 جي شاهه ڏي ويو ۽ خراسان ۾ امام رضا جي زيارت ڪري
 موٽيو ۽ مرزا جي مرڻ کان پوءِ لٽي ۾ نواب مقرر ٿيو. ۾
 شاه جهان بادشاهه جي راڄ ۾ ڪنهن سبب ڪري
 شريف الملوڪ کي ڪارڙائي ۽ نواب امير خان اچي مير
 عبدالله ۽ سندس طرف دارن کي ستايو، تنهنڪري مير
 مٿئين ۽ سندس ٻار پنهنيءَ جو عهدو ڇڏي ڏنو، اگرچہ مرزا
 عيسائي نر خان ۽ ٻين رهي پوڻ لاءِ گهڻو زور ڪين. نيٺ
 ملا صاحب علي سنڌي جي معرفت ڄام تماچي کان پنهنيءَ
 مرار دام پگهار وٺي اچي لٽي ۾ رهيا، جتي مير مٿئين
 سنه ۱۰۵۴ ۾ وفات ڪئي ۽ سندس اولاد لٽي ۾ رهيو.

اُنهن مان به ڪي مشهور عالم فاضل شاعر ٿيا، جنجو ذڪر
لٽي واري فصل ۾ ايندو.

(۳) **قاضي قاضن** ولد قاضي محمد قاسم سيوستان
جي مشهور بزرگن ۽ عالمن فاضلن مان آهي. هو مشهور قاضي
ابوالخير بکر واري جي اولاد مان هو. قاضي قاضن
وڏو حافظ ۽ قاري ۽ عالم هو. فقه ۽ حديث ۽ تفسير ۽ تصوف
۽ انشا جي علمن ۾ خوب ماهر هو ۽ حاجي به هو ۽ گهڻو سير
۽ سفر ڪيو مٿئين ۽ نيٺ سيد محمد مهدي جو نيورئي جو
مريد ٿيو، تنهنڪري ظاهر شريعت وارن عالمن جي مٿس
لوڪ رهندي هئي. مرزا شاه حسن جي راڄ ۾ وردئي
حق موجب هو بکر جو قاضي ٿيو. پيرئي جي ڪري قضا
جو ڪم پنهنجي پايو قاضي نصرالله جي حوالي ڪري
هاڻا گوشه نشين ٿيو ۽ سنه ۹۵۸ هه ۾ وفات ڪيائين. قاضي
قاضن جو سنڌي شعر به آهي. سندس ٻوٽي محمد اشرف بن
محمد يعقوب گهڻو وقت دهلي ۾ گذاريو. چڱو شاعر ۽
خوشدوس هو. سندس ديوان موجود آهي. قاضي قاضن جي
وڏي پٽ **عبدالغفار** کي تر اسدا لعاما جو لقب هو ۽ انهي
جو پٽ **قاضي محمد ظهير** پهرين لٽي جو ۽ پوءِ لاهور
جو قاضي ٿيو ۽ اُتي وفات ڪيائين. گهڻن ڪتابن جون
حاشيون لکيائين.

(۴) **ملا نور الحق**، سيوستاني ملن ۽ عالمن مان

مشهور ٿي گذريو. هو ملا داؤد سيوستانی جو پٽ هو. هر ٻوٽ
 انهي کان به زياده مشهور ٿيو. لکيل آهي ته ننڍي هوندي
 هو ڏاڍو موڳو هو ۽ حافظو تمام خراب هوس ۽ ڏيسر گهڻي
 هوندي هيس. هٿس هڪڙي پيري ڪا وڙجي ڪوٺي. به
 ڪٿي بند ڪيس، جتي روئي روئي سمهي رهيو. خواب
 به هڪڙي نوراني پير مرد بشارت ڏنيس ۽ چيائينس ته جو
 ستو آهين، اٿي کڙو ٿي وڃا اڳتي جيڪي تون پڙهندين،
 سو توکي ياد رهندو. انهي کان پوءِ حافظو کليس ۽ قرآن
 ته ياد ڪيائين، هر جيڪي به پڙهندو هو، سو هڪدم ياد ٿي
 ويندو هوس. آخر وڏو شاعر ٿي پيو ۽ تخلص مشتافي اختيار
 ڪيائين. جڏهن همدستار، جو مشهور شاعر مرزا صائب
 سند مان لنگهي همدڙي ٿي ويو، تڏهن ملا نور الحق سان
 صحبت ڪيائين ۽ سندس شعر نهايت پسند ڪيائين.
 سندس اولاد مان به ڪي شاعر ٿيا.

(۱) **ميان عبدالڪليم ۽ سندس چار پٽ وڃي الدين**
 ۽ **ذا صرا لدين ۽ محمد ر فيع ۽ ابو بڪر سيوستانی**
 به جڳا عالم ۽ فاضل ۽ شاعر ٿي گذريا.

(۲) **حيدر هروي**، جو اصل هرات جو هو، سو هات
 جو هڪڙو مشهور عالم ۽ شاعر هو. مرزا شاه حسن جي
 ڏينهن ۾ سيد به آيو ۽ هات به اچي رهيو، جو سيوستان سان
 لاڳو هو. سندس لقب ۽ تخلص **ڪليمور** هو. ڪليمور هاري

هر زير اندي يا چيري کي جون، جو اوائل هر هو زير الدينون
وڪڻندو هو. هدا جو سچو ديوان آهي ۽ شعر تمام همدو
اٿس. وفات به بات به ڪيائين.

(۷) **مخدوم عبدالعزیز ڪامان جي گوند جو**
رهاڪو هو، جو پڻ سيوستان سان لاڳو هو. هو پاڻ ۽ سندس
بهت مولانا اثير الدين ۽ مولانا يار محمد، شاه اسماعيل جي
خروج وقت ڄام فيروز جي راڄ به رات مان نڪري
سندس آيا ۽ ڪامان به اچي رهيا ۽ وفات به اُتي ڪيائون.
وارث الانبيا سندس وفات جي تاريخ آهي. هو مرزا
شاه حسن جو استاد هو. اهي ٽيئي بزرگ وڏا محدث هئا،
۽ ڪيترائي ڪتاب لکيائون. شرح مشڪوة ۽ بين
حديثن جي ڪتابن جون حاشيون لکيون اٿن، جداجي
ماڻهو گهڻي قدر داني ڪندا هئا.

(۸) **شيخه موسي ريل ٻاران جو رهاڪو هو، جو**
گوٺ سيوستان سان لاڳو هو. چاندي ۽ سيوستان هرڳڻ
جي الهندي پاسي جبل ٽائين جيڪا ٻاراني زمين آهي
۽ جنهنکي هاڻ ڪا جو چوندا آهن، تنهن کي دشت ٻاران
سڏيندا هئا. اُتي گهڻي بزرگ ۽ اولياءَ رهيا ۽ گذريا، جن
جا نشان اڃا ظاهر آهن. انهن مان هڪڙو شيخه موسيٰ هو، جو
سنه ۹۰۰ هـ به ريل به رهندو هو. اُنهي جو هڪڙو ذميو
خير شاه سهر ۽ سفر تي نڪتو ۽ ناگور به وڃي شيخه به چيچل

بهنجاري جو مريد ٿيو، جو اُچ واري متحد دم جهانيان جو
 سجاده نشين هو انهي کان سواءِ شيخ عبدالرزاق قادري
 ۽ شيخ يوسف سنڌي وٽان به فيض حاصل ڪري موٽي
 وطن تي آيو. شيخ موسيٰ سنه ۹۱۱ هـ ۾ ڄائو ۽ اڪبر
 آباد ۾ وڃي علم جي تحصيل ڪيائين. وڏو عالم فاضل
 ٿيو. هڪ سؤ ويهه ورهيه عمر ٿيس. سندس بهت شيخ
 ابوالفضل ۽ شيخ فيضي بهي کان به زياده مشهور ٿيا.
 اهي ٻئي عالم فاضل مصنف ۽ شاعر ته هئا، پر وڏا مڊر ٿي
 گذريا. اڪبر بادشاه وٽ برڪ هئا. ابوالفضل پنهنجي
 ڪتاب ڪجڪول ۾ پنهنجي والد ۽ اصل نسل جو بيان
 ڏنو آهي ۽ ٻيا به گهڻا ڪتاب لکيا اٿس ۽ علامي جي
 لقب سان مشهور آهي. فيضي ته پنهنجي وڏي ڀاءُ کان به
 علميت ۽ فضيلت يا حڪومت ۽ مڊري ۾ وڏي ويو.
 سندس ڪليات يعني قصايد ۽ ديوان ۽ سندس ڪيترن
 منظومن جن مان پنهنجي سندس خمس ۾ داخل آهن ۽ سندس
 ڪتابن جا نظم ۽ ترجما ۽ سندس انشا ۽ سندس قرآن جو
 هي نقط تفسير، جنهن جو نالو سواطع الالهام آهي، سي مشهور آهن.
 انهن مان هدايتي خدا داد قاطبيت ۽ علميت ظاهر آهي. انهن
 ٻنهي ڀائرن جو احوال هند جي تاريخ ۽ سندس سوانح
 عمرين مان معلوم ڪرڻ گهرجي. اڪبر نام ۽ آئين
 اڪبري مان به سندن گهڻو سڃاڻو ٿئي سگهندو، جي
 ابوالفضل جا لکيل آهن.

فصل ۳ - نيرون ڪوٽ (حيدرآباد)

در پيلو، بددين ۽ آس پاس وارو ملڪ

(۱) قاضي ابراهيم ۽ سندس پٽ قاضي عبداللہ

در پيلي جي قديم شهر جا رهاڪو هئا. قاضي عبداللہ

محمد ورم عبدالعزیز ابھري ڪاهان جي ڳوٺ واري وٽ

علم جي تحصيل ڪئي، جنھنجو ذڪر مٿئين فصل جي

نمبر ۶ ۾ آيو آھي. مرزا شاھ بيگ جي فتوح کان پوءِ هو اتان

لڏي باغبان ۾ آيو ۽ سنہ ۹۳۲ھ ۾ گجرات مان ٿيندو

مديني ڏي ويو ۽ اُتي وڃي رھي پيو ۽ وفات بہ اُتي

ڪيائين. هو نهايت قابل ۽ عالم ۽ فاضل شخص هو.

انھنجو پٽ شيخ **رحمت اللہ** بہ وڏو عالم ٿي گذريو.

حاجه جي رسمن بابت هن تي عربي ڪتاب لکيا ۽ انھنجي

ننڍي ڀاءُ بہ حديث ۽ تفسير جي علم ۾ نالو ڪڍيو. اُهو

بہ خان انظر سان گڏجي مڪي ويو. انھي مٿئين قاضي

عبداللہ سان گڏ شيخ **عبداللہ بن مولانا سعد** جو شهر

پيلي ۾ مدرس هو. سو بہ سنہ ۹۳۷ھ ۾ گجرات ۾ ويو ۽ اُتان

قاضي قاضن سان گڏ حرمين شريفين ڏي ويو، جتي باقي

عمر گذاريائين. انھن گھڻائي ديني ڪتاب لکيا. انھنجو

مڪرو طالب علم **عبداللطيف** نالي بہ مشهور ٿي گذريو،

جنھن شرح ملا جي حاشي لکي ۽ ڪي ٻيا ڪتاب علم

ڪلام جي بحث بابت لکيائين.

(۲) شاهه عبداللطيف ولد سيد حبيب شاه تارڪ پٽائي سيد عبدالڪريم بلڙي واري (نمبر ۸) جي اولاد مان مشهور اوليا ۽ شاعر ٿي گذريو. سندس رسالو مشهور آهي. سندس مفصل احوال اسان ٽار ڇاپايو آهي. سندس وفات سنه ۱۱۶۵ھ ۾ ٿي، جو سال ۱۷۵۲ جي حساب سان رضوان حق مان ٿو نڪري. سندس جاءِ ٿي سيد جمال ويٺو. کيس اولاد ڪونه هو.

(۳) سيد شفيق محمد نصرپور جي رضوي سيدن مان وڏو عالم فاضل ٿي گذريو. هو سيد عثمان بن سيد عبدالولي رضوي جو پٽ هو. وڏو شاعر هو ۽ سندس سڀ سنڌي شعر حقيقي هوندو هو. شيخ موصلي آهنداني واري قبرستان ۾ دفن ٿيل آهي.

(۴) محمد وم عبدالرحمان به نصرپور جي عالمن ۽ فاضلن ۾ مشهور هو. شاه جهان ۽ عالمگير بادشاهن جي وقت ۾ حرمين شريفين جي نذرن جو متولي مقرر ٿيو ۽ بادشاهن جا گير به ڏني هيس. وڏو عالم ۽ فاضل هو. سندس پٽ محمد اڪرم ۽ انهيءَ جو پٽ ميان مدني، جو مدینه منوره ۾ ڄائو هو ۽ پيا به به عالم ۽ فاضل ٿي گذريا. هنن قاضين جي اولاد مان گهڻا پيا به عالم ٿي گذريا ۽ اڪثر مديني ۾ رهيا. قاضي عبدالرحمان، ثاني تر مديني ۾ محمد وم حيات سنڌي جي قبر ۾ دفن ڪيو ويو، جنهن ساڳي قبر ۾

حاجي محمد قاسم سنڌي به دفن ٿيل آهي.

(۵) سيد هارون، متعلوي سيدن مان هڪڙو،
ڏؤنن هڱورن جي ڳوٺ جو رهندڙ مشهور عالم ۽ شاعر ٿي
گذريو آهي. مٿئين سيد شفيق محمد وانگي هن سيد جو
به سڀ شعر حقيقي هوندو هو. علميت ۽ فضيلت جي ڪري
به هن پنهنجي وقت ۾ چڱو نالو ڪڍيو هو.

(۱) درويش داؤد ۽ ميان همون ٻئي اگهر
ڪوٽ جا رهاڪو هئا ۽ اُتي جي مشهور بزرگ محمد دوم
اسماعيل سومري جا صاحب هئا. هو ٻئي وڏا فاضل ۽
عالم ۽ مدرس هئا. سندن مدرسي ۾ اٽڪل پنجاهه سؤ
ماڻهو قرآن ۽ حديث جو علم پڙهندا هئا ۽ هو انهن کي خوراڪ
۽ پوشاڪ ڏيندا هئا. مٿيون محمد دوم، جو رياضت جي
ڪري مشهور هوندو هو، سو به پاڻ هميشه جڙن جي ماني
کائيندو هو، ليڪن مهمانن ۽ مسافرن ۽ طالبعلمن کي عدا
طعام کارائيندو هو. اهڙن خيراني ۽ علمي ڪمن جي ڪري
مرزا محمد باقي هنن جي زمين جي ڍل معاف ڪري
چڙي هئي. انهي هوندي به هو پاڻ مٿئين محمد دوم وانگر
فقر ۽ فاقن ۾ گذاريندا هئا.

(۷) ملا قيصر، جنهن جو اصل نالو عبداللطيف هو،
سو به ڀٽ جو رهاڪو هو ۽ نهايت وڏو عالم ۽ فاضل ۽ زبردست
شاعر هوندو هو. دهلي جي بادشاهن وٽ سندس گهڻي

عزت هوندي هئي. ڇهين ڇهين مهيني ۾ تڏا هالنگير بادشاهه ڏي تحفو ڪري نيندو هو ۽ لائق انعام ملندو هوس. جڏهن پيدو ٿيو، تڏهن انهي بادشاهه پاهيانو ۽ ساليانو مقرر ڪري ڏنس، جنهن تي هو آسودو پيو گذاريندو هو.

(۷) سيد عبدالڪريم ولد لوشاهه، جنهنڪي شاهه ڪريم سڏيندا آهن، سو بلڙي جورهاڪو هو. هو متعلوي سيدن مان هو. ڏاڍي عبادت ۽ رياضت ڪرڻ وارو شخص هو. اڪثر رات جاڳي عبادت ڪندو هو ۽ مسجدن جي خدمت ڇاڪري ۽ بزرگن اوليائن جي زيارت ڪندو هو. هن سيد محمد يوسف رضوي ۽ محمد نور نوح ۽ محمد نور آدم ۽ ٻين مشائخن جون صحبتون ڪيون ۽ انهن کان فيض حاصل ڪيائين. محمد نور نوح جي حڪم سان بلڙي ۾ اچي رهيو ۽ وفات ۾ اتي ڪيائين سنه ۱۰۳۰ هه. هن جو احوال ڪتاب بيان العارفين تبخير الغافلين ۾ ڏنل آهي، هو چڱو خاصو سنڌي شاعر هو. سندس رسالو اگرچہ ننڍو آهي، ته به حقيقي مضمون سان ڀريل آهي. اهو مون ڏاڍا چاهيو آهي، ۽ انهيءَ سندس مفصل احوال به ڏنل آهي. هن سيد جي پوٽن مان هڪڙو سيد حبيب شاهه هو، جو وجد ۽ حال وارو هو ۽ هميشه استغراق ۾ رهندو هو. اهو شاهه عبداللطيف ڀٽائيءَ جو والد هو، جنهنجو اشارو هئي نمبر ۲ ۾ ڏنو ويو آهي. سيد حبيب شاهه جي وفات جو.

تاريخه محمد ورم محمد صادق نقشبندي هي حديث لذي:
الموت جسري وصل الاحبيب الالي لقاء الاحبيب

(۹) سيد ثابت علي شاه ولد مراد علي شاه ملتان
نواب عظيم خان سان سند ۾ آيو ۽ سيوهڻ ۾ رهجي ويو.
عربي ۽ فارسي ۾ هوشيار هو ۽ فارسي ۽ سنڌي شعر چوڻ
لڳو. اڪثر مرثيا ۽ منقبت چيائين. ڪلهوڙا هن کي
لوازمو ڏيندا هئا، پوءِ مير صاحب ۾ ساڳي نوازش ڪندا
هئا. مير فتح علي خان کان وٺي مير ڪرم علي خان جي
راج تائين رهيو. سنه ۱۳۲۵ ۾ وفات ڪيائين. سندس
گهڻا ڪتاب لکيل آهن. سيوهڻ ۾ دفن ٿيل آهي.
مفصل احوال ۾ مون ڌار ڇاپايو آهي. زوار هٿ ڪري
ڪربلائي ۽ ثابت تخلص هوس.

فصل ۲ - ڪو هستان، ڪڪرال، ساڪره ۽

آس پاس جو ملڪ

(۱) شاه عنايت الله صوفي هت محمد ورم فضل الله
جو ۽ سندس وڏا، جي سڀ ڪامل درويش ٿي گذريا،
سي اصل نصريه جا ويند هئا، جو ڳوٺ بدوري جي هر ڳڙهي
۾ هو. هو ٻار ۾ مشهور ڪامل درويش هو ۽ وڏا سير ۽
سفر ڪيائين. اهو ڳوٺ اصل متعاوي سيدن جو هو، جن
مان پهرين سيد عبدالڪريم شاه بلڙي وارو محمد ورم فضل الله
جي پڙ ڏاڏي محمد ورم صدوءَ جو مريد ٿيو. شاه عنايت

دکن هندستان ۾ رهي پوهاپور شهر ۾ شاه عبدالملڪ جي
 صحبت حاصل ڪئي ۽ پنهنجي رهبري انهيءَ جي ارشاد هيٺ
 ڏاڍيون رياضتون ڪيائين ۽ ظاهري علم جي تحصيل شاه
 جهان آباد جي شاه غلام محمد وٽ ڪيائين ۽ انهيءَ جو مريد
 ٿيو ۽ انهي سان گڏ شاه عبدالملڪ کان اجازت وٺي لکي
 ۾ آيو، پر اُتي جي عالمن شاه غلام محمد تي اعتراض آندو
 ۽ تعذير ڏيڻ گهرين ٿيون، تنهنڪري هو موٽي شاه جهان آباد ۾
 آيو ۽ شاه عنايت ٺٽي مان لڏي ميرانيپور جي ڳوٺ ۾ آيو،
 جنهنڪري جهوڪ ٿا چون. اُتي خانقاہ بناي ويٺو ۽ هزارين
 مريد ٿيڻ لڳس. گهڻي رجاعت ۽ گوڙهڻ ڪري
 شاه ڪريم پوٽا سيد سندس حاسد ٿيا ۽ دهلي جي بادشاهه
 تائين مٿس فريادي ويا ته فساد پهاڻو ڪري. لکي جي
 حاڪم نواب اعظم خان به انهيءَ جي ٻڌ پرائي ڪئي.
 آخر بادشاهه جي حڪم سان هڪڙو ڌو لشڪر آيو ۽
 سنه ۱۱۳۰ ھ ۾ شاه عنايت کي شهيد ڪيائون. هن سيد
 جو مفصل احوال اسانجي سنڌ جي تاريخ ۾ آهي. ههڙا
 گهڻا ئي مريد سنڌ ۾ يا ٻاهر هئا. سيد جانشاهه روهڙي وارو،
 جنهنجو پهرئين فصل ۾ ذڪر آيو آهي، اهو هن جو مريد ۽
 خليفو هو. شاه عنايت عالم فاضل هو ۽ شاعر به هو. سندس
 فارسي ۽ سنڌي شعر موجود آهي.

(۲) ڪڪرال ۾ پيا به ڪيترائي عالم فاضل بزرگ ٿي

گذريا آهن. انهن مان به ٽي هتي ڏجن ٿا: ابو علي سنڌي
 بايزيد نسطاسي مشهور اديب جو استاد چوڻ به ٿو اچي.
 شيخ عيسيٰ سنڌي، جنهنجو لقب چند الله هو، سو
 محمد غوث گوالياري جو خليفو هو ۽ مشهور عالم ٿي گذريو.
 شيخ يوسف سنڌي جي بابت ته ابو الفضل علامي
 اڪبر بادشاهه وارو ليکي ٿو ته خود سندس ڏاڏي شيخ
 خضر هن سنڌي بزرگ کان گهڻو فيض پرايو.

فصل ۵ - تهر (ٺٽي) ۽ آس پاس وارو ملڪ

(۱) سيد علي شيرازي انجوي، جنهنجا وڏا
 سنه ۷۸۶ هه ۾ جام صلاح الدين بن تماچي جي وقت ۾ سنڌ
 ۾ آيا، ۽ جنهنکي پنهنجي ڏاڏي جو نالو مليو، سو وڏو عالم
 فاضل شخص هو ۽ فقير ٿيو. گهڻا حجي ڪيائين. ڪتاب
 آداب المريدين سندس تصنيف آهي. انهي جي بهت سيد
 جلال کي مرزا باقي ترخان جي پائڻي نڪاح ۾ ملي ۽
 اڪبر بادشاهه جي حضور ۾ رهندو هو. انهي جو بهت مير
 زين العابدين، جنهنکي مير لطف الله به چوندا هئا، سو
 عالم به ۽ شاعر به مشهور ٿي گذريو. ڪتاب ضرر البشر
 انهي جي تصنيف آهي. شعر ۾ سندس تخصص قانع هو.
 سنه ۱۳۰۰ هه ۾ وفات ڪيائين، جو سال رضوانه مان نڪري
 ٿو. انهي جي اولاد مان سيد محمد حسين ولد سيد
 احمد زياده مشهور ٿيو ۽ انهي جو مفصل احوال ڪتاب

تذڪرة المراد ۾ ڏنل آهي، جو حاجي محمد حسين صفائي
 جو لکيل آهي. انهي سيد جو لقب ۽ تخلص مراد هو،
 تنهنڪري ڪتاب کي به اهو نالو مليو. هن سن ۸۹۳ ھ
 ۾ وفات ڪئي. هو عباسي قاضين مان ۾ ٿيو هو. سندس
 پٽن مان مير محمد حسن مشهور ٿيو، جو مير مرزا
 جان جو نالي ٿيو.

(۲) سيد شاه ولي ولي سيد ابوالقاسم شڪر

اللهي شيرازي سيدن مان هو، جنهن جو ڏاڏو سيد شڪر الله
 سن ۹۰۶ ھ ۾ هرات مان قندهار ۾ آتان سن ۹۲۷ ھ ۾
 مرزا شاه بيگ جي چوڻ تي ٿي ۾ آيو ۽ مرزا شاه حسن
 جي راڄ ۾ اتي جو قاضي مقرر ٿيو. سندس زياده احوال
 تاريخ طاهري ۾ لکيل آهي. سيد شاه ولي مشهور عالم ۽
 فاضل هو ۽ قابل شاعر به هو. محمد و مر رحمت الله جو شاگرد
 هو. ڪتاب تحفته المجالس سندس تصنيف آهي. سن
 ۱۱۵۰ ھ ۾ ڪڪرال علاقي ۾ جيڪا سندن جا گهر هئي،
 تنهنجي گوت جڳت پور ۾ وفات ڪيائين. سندس لاش
 ڪٽائي ٿي آيا ۽ اُتي دفن ڪيائون. سيد شڪر الله ٺاڙي
 جي اولاد مان به ڪي وڏا عالم ۽ فاضل ٿي گذريا. انهن
 مان مشهور سيد عزت الله ٿيو، جو سن ۱۱۶۱ ھ ۾ گذريو ۽
 جهر پٽ ڄڻيائين، جن مان به مشهور عالم فاضل ۽ شاعر هئا.
 مڪرور مير عظيم الدين جڏهن فتوح نامو لکيو ۽ پيو مير

علي شيرجو ڪتاب تحفۃ الڪرام جو مصنف هو ۽ جنهن شعر ۾ گهڻو چيو، جنهن سندن سندس شخص قانع هو.

(۳) شيخ مير محمد ولد ميرڪ شيخ محمود

سبزواري يا عربشاهي يا ميرڪي سيدن مان هو، جنهن جو ڏاڏو ميرڪ شيخ محمود وري سکر مان ٺٽي آيو ۽ اُتي جو شيخ الاسلام ٿيو ۽ سن ۹۶۲ هـ ۾ وفات ڪيائين. شيخ مير محمد ڏاڏو عالم ۽ فاضل هو. ڪتاب جامع فتاويٰ پوراني انهي جي تصنيف آهي. سن ۹۷۰ هـ ۾ وفات ڪيائين. انهي جي اولاد مان وري ميرڪ عبدالواسع مشهور ٿي گذريو. اهو ميرڪ محمد حسين جو پٽ هو ۽ مشهور مجدد و ب سالڪ هو ۽ ڪشف جو صاحب هو.

(۴) مير ابوالبقا عريضي سبزواري سيدن مان هو،

جنجو وڏو ڏاڏو مير عبداللہ سلطان بن مير ابوالڪارم هو، جنهن جو ذڪر فصل ۱ جي نمبر ۲ ۾ آيو آهي. مير ابوالبقا کي بهرہ ور علي ۾ سڏيندا هئا. اهو سيد حيدر الدين ابوتراب استاد ڪامل جو شاگرد هو ۽ عالم ۽ فاضل هئڻ سان گڏ وڏو شاعر به هو. محمد شاه دهلي جي بادشاه جي زماني ۾ وفات ڪيائين. ڪتاب تاريخ چراغ هدايت ۽ اشعار گزيده هن جي تصنيفات مان آهن.

(۵) مير غروري ڪاشاني سيدن جو ٻائي هو ۽

مرزا باقي جي وقت ۾ ڪاشان مان ٺٽي ۾ آيو. جڏهن

نواب خان خانان مرزا جاني بيگ کان سنڌ فتح ڪئي،
 تڏهن هي سيد صاحب مندن تي نواب ۽ حاڪم ٿي
 رهيو. جها ننگير بادشاهه جي زماني ۾ ضرب خاني جو
 داروغو هو. ڏاڍي مليميت ۽ فضيلت، اردو ۽ وڏو شاعر
 هو. سندس ديوان ۽ ڪيترين مثنويون مشهور آهن،
 انهي جو پت مير محمد منعم بي جي وفات تي سندس
 مهدي ۽ جاء تي مقرر ٿيو. اهو به وڏو شاعر هو، جسني
 تخلص هوس. انهي به ڪڙو ديوان ڇڏيو.

(۶) مير ڪمال الدين احمد داد سيد عنايت الله
 رضوي بکري اگرچہ وڏو عالم ۽ فاضل هو، ته به دولتمند
 هئڻا ڪري ڏاڍي تعجب سان رهندو هو ۽ ساڳئي وقت ۾
 سندس والد تارڪ ٿي پوک ڪري گذران ڪندو هو.
 هن سيد گهڻائي ڪتاب لکيا، جنهن تي شرح ديوان حافظ
 ۽ اصطلاحات رضويه. سنه ۱۱۳۲ هـ ۾ وفات ڪيائين ۽
 ست پٽ ڇڏيائين، جن مان پهرين مير ۵۰ قصي ٿيون،
 درهين جي عمر ۾ عالم ۽ فاضل ٿيو ۽ هن به گهڻا ڪيو.
 سپاهنگيري جي فن ۾ به هٿيار هو. ستن قسمن جا خط ۾
 اکر لکندو هو. مرزا صاحب شاعر جو شاگرد آقا تعظيم ڄڻ هن
 ٿي رهيو، تڏهن هنجا شعر نهايت پسند ڪيائين ۽ تخلص
 الهام ڏنائينس. هن شاه عالم دهلي جي بادشاهه وٽ وڏو درجو
 حاصل ڪيو. آخر سنه ۱۱۲۰ هـ ۾ ۵۰هين جواني ۾ وفات

ڪيائين. هن سيد جو ڀاءُ مير نجر الدين به نالي وارد
ٿيو. اهو محمد دم محمد معين جو ڀاڻيڇو ۽ شاگرد هو ۽ مدرسو
به رکندو هو. گهڻائي ڪتاب تصنيف ڪيائين ۽ منطق ۽
ڪن ٻين علمن تي ڪيترا رسالا لکيائين. لکڻ جو اهڙو
جال ڪو هو، جو هر هڪ رسالي جي لکڻ به هڪ ڏينهن کان
وڌيڪ نه لڳايائين. طوطي نام فارسي لکيائين، جو
بخشي واري طوطي نام کان بهتر هو. شعر به تمام چڱو چوندو
هو، تخلص عزلت هوندو هوس. انهي به ننڍي عمر ۾ سفر
۱۱۶۰ هه به وفات ڪئي.

(۷) مير ابوالمڪارم ولد امير خان، امير خاني سيدن
مان هو. امير خان سنه ۱۱۱۲ هه ۾ سنڌ جو نواب هو ۽ انهي جو
ذڪر سنڌ جي تاريخ ۾ آهي. مير ابوالمڪارم امير ٿي
هوندي فقير ٿي گذاريندو هو ۽ ڪامل درويش شمار ٿيل
هو. علميت ۽ فضيلت به ڇاڇهي هيس. شاعر به قابل هو.
تخلص شهود هوس. سليمان ۽ بلقيس جي مثنوي لکيائين.
سيوستان ۾ دفن ٿيل آهي. سندس ٻه نواب هين اهين
الدین خان به اڪثر وقت ڪتابن پڙهڻ ۽ عالمن جي
صحبت ۾ گذاريندو هو. ڪتاب رشحات الفنون، جنهن ۾
جوڙهن علمن جو ذڪر آهي ۽ معلومات آفاق هئي سندس
تصنيفون آهن. انهي جو پيو ٻه مير رضي الدین به
ٻئي جهڙو عالم ۽ فاضل ۽ شاعر هو. تخلص فدا ٿي هوس.

سندس ديوان موجود آهي. سنه ۱۱۲۰ هـ ۾ گذريو. وري انهي جو پٽ مير حيد، الدين ابو قراب به انهي جهڙو هو. تخلص كامل هوس، ۽ پاڻ به حقيقت ڪري ڪامل انسان هو. مريد هئس. تمام پير مرد ٿي وفات ڪيائين. هنجا تصنيف ٿيل ڪيترائي ڪتاب فارسي، هندي ۽ سنڌي ۾ لکيل مشهور هئا. تحفة الڪرام جو مصنف مير علي شير قانع سندس شاگرد هو.

(۸) **خواجہ امان الله ولد خواجہ احمد، عاري خواجن** جي خاندان مان هو. هنجو ڏاڏو خواجہ محمد ولد احمد مشهور شيخ احمد جام جي اولاد مان هو ۽ پنهنجي وطن جام مان ٿي ۾ آيو، جتي جهاڳير بادشاهه جي زماني ۾ گهڻا تيموري مغل سندس مريد ٿيا. خواجہ امان الله به ڪامل شخص هو ۽ علميت ۽ فضيلت سان گڏ شاعر به هو. هنجي تصنيفن مان به ڪتاب مشهور آهن: هڪڙو بهمن نامه، جنهن ۾ ست قصا آهن ۽ ٻيو هفت اختر، جنهن ۾ ٻن ست قصا آهن. هنجي اولاد مان انشا پرداز ۽ خوش نويس گهڻا ٿيا، جي مير سيد علي خوشنويس جا شاگرد هئا. انهن مان مکيه خواجہ مرتضيٰ هو، جو پهرين صاحبزاده داؤد خان دت رهندو هو، پوءِ ميان نور محمد ڪلهوڙي جو ملازم ٿيو ۽ انهيڪان پوءِ ميان غلام شاهه جو. ستنهي قلمن لکڻ ۾ انهيچو ثاني ڪونه هوندو هو. طبيب به حاذاق هو ۽ انهي علم ۾ مير عبدالرزاق

مشهور جڪير جو شاگرد هو. شعر به نهايت چڱو چوندو هو. سندس تخلص مشرب هو.

(۹) **سيد محمد هاشم** ولد سيد محمد تقوي، جو مرزا جاني بيگ جو هم عصر هو، تنهنجو پٽ سيد عبدالقادر مشهور عالم ۽ فاضل هو. ڪتاب حديقته الاوليا، جنهنه سنڌ جي ولين ۽ بزرگن جو احوال ڏنل آهي، تنهنجو هو مصنف هو.

(۱۰) **سيد مير محمد** ولد مير محمد فاضل، ٺٽي ۾ عالمگير بادشاهه جي منصبدارن مان هو. قرآن جو حافظ به هو، خوش نويس به هو، طالب علم به هو. بادشاهه مٿس ڏاڍو مهربان هو. هو ۲۱ ورهيه برابر بادشاهه وٽ رهيو ۽ شهزادي محمد ڪام بخش جو استاد ٿيو. بادشاهه جي مرڻ کان پوءِ ٺٽي ۾ آيو ۽ اُتي اسي ورهين جي عمر ۾ سنه ۱۱۵۰ ھ ۾ وفات ڪيائين.

(۱۱) **قاضي محمود**، عباسي خليفن جي خاندان مان هو، جن جو وڏو نعمت الله سنڌ ۾ آيو هو. مرزا عيسيٰ ۽ مرزا باقي جي زماني ۾ ٺٽي ۾ رهيو ۽ وقت جو علامو هو. گهڻا ڪتاب لکيائين، جن مان تذڪرة الاوليا ۽ حواشي متين مشهور آهن.

(۱۲) **مخدوم رڪن الدين** مخدوم هلال ٺٽي واري جو مريد ۽ خليفو هو. وڏو عالم ۽ فاضل شاعر.

سندس مرید خادم گھٹا هئا. هو حدیث جي علم ۾ نهايت ماهر هو. شرح اربعين ۽ شرح گيلاني ۽ ٻيا ڪيترائي ڪتاب لکيائين. سنه ۹۴۹ھ ۾ وفات ڪيائين ۽ مڪلي تي رکيو ويو.

(۱۳) **مخدوم ابو الخيز ولد مخدوم فضل الله**
مرزا عيسائي ۽ مرزا باقي جي زماني ۾ وڏو عالم ۽ مدرس ٿي گذريو. فتاويٰ عالمگيري جي لکڻ ۾ هن گهڻي مدد ڪئي.

(۱۴) **ملا احمد قاضي قاضن جو چاچو هو، جنهداجو**
ذڪر مٿي فصل ٻئي جي نمبر ۲ ۾ آيو آهي. اهو شاه فتح الله شيرازي جو شاگرد هو ۽ شيخ ابو الفضل ۽ فيضي جو همسبق هو، جنهداجو ذڪر ساڳئي فصل جي نمبر ۸ ۾ آهي. هو ٺٽي جو قاضي ٿي رهيو. وڏو عالم فاضل هو. وفات ۾ اتي ڪيائين. مڪلي تي سندس رانڪ مشهور آهي. انهي جا ٻه پٽ هڪڙو ٺٽي جو صدر ۽ ٻيو مير عدل ٿيو. **ملا محمد جها ننگيري** به قاضي قاضن جي سؤٽن مان هو. پهرين نور جهان، بيگم جو استاد ٿيو، پوءِ مهايت خان جي مخالفت ڪري ڪنهن قصور جي تهمت هيٺ قتل ڪيو ويو. سندس وصيت موجب سندس لاش ٺٽي ۾ آندي ويئي. وڏو عالم فاضل هو. انهي جو ٻيو عزيز **ملا ابو القاسم** به وڏو عالم ۽ مدرس هو. عالمگير بادشاهه هن

کي شرعي وڪيل مقرر ڪيو هو. انهي سن ۱۱۱۳ ھ
م وفات ڪئي.

(۱۵) **محمد وم ابو الفتح** بن محمد وم عبدالجليل اصلي
لاھري بندر جو رهاڪو هو. اهو بندر ۽ شاه بندر ٻئي اورنگزيب
بادشاه جي والده جي جاگير ۾ هئا. جڏهن اهو شاهزادو
ملتان ۾ آيو، تڏهن هن محمد وم کي انهي جاگير جي حساب
ڪتاب لاءِ مقرر ڪيا ٿين، پوءِ سندس منشي ٿيو ۽
اهڙي قابليت ڏيکارين، جو مير منشي ٿيو ۽ قابل خان
خطاب مليس. **محمد وم** انشائون مشهور آهن. جڏهن
پير تي ۾ هو گوشه نشين ٿيو، تڏهن سندس ننڍو ڀاءُ محمد
شريف سندس جاءِ تي قابل خان ٿيو. اهو ۾ جنرل ٿي
عالم ۽ فاضل هو. انهي جون انشائون ۾ مشهور آهن.
ميان اسد الله قابل خان جو ڏهٽو ۾ وڏو شاعر ٿي گذريو.
تخصاص روشن هوس. **عبدالرؤف** ابو الفتح قابل خان
جو نالي پهرين دولتمند ماڻهو ۽ عالم هو، پوءِ مڃندو
سالڪ ٿي پيو ۽ گهرويران ڪري ڇڏيائين. شاهي جو
لقب مليس. شعر نهايت عمدو چونڊو هو. تخصص جويا
هوس. سندس ديوان ۾ موجود آهي.

(۱۶) **محمد وم طالب الله** ولد شيخ عبدالله اصل
بدين جو ويٺل، ٿئي ۾ وڏو عالم ۽ مدرس ٿيو. سندس
مدرس جي خرچ لاءِ عالمگير بادشاه ڏهن هزار دامن انعام ڏنس

۽ هڪ رهيور و زیدو مقرر ڪري ڏنائينس. محمد دوم آدم
 به وڏو ڪامل اوليائو ۽ عالم ٿي گذريو. ٺٽي جو مفتي ۽
 صدر هو. سندس پايو محمد دوم علي احمد به فاضل ۽
 ڪامل هو ۽ ٺٽي آواز جي ڪري قهرئي جو لقب مليل هوس.
 انهي جي اولاد مان شيخ عبدالباسط وڏو عالم ٿيو.
 عالمگير بادشاهه جو مقرب هو ۽ انهي ٺٽي جو صدر مقرر ڪيس.
 هيري ٽائين مدرسو هلائيندو آيو. انهي جو پٽ محمد
 اشرف ميان محمد سرفراز ڪاڙوڙي جو مير منشي هو.

(۱۷) شيخ عبدالواسع صوفي وڏو عالم ۽ مصنف

ٿي گذريو. نواب مير امين الدين خان جو استاد هو.
 مشڪوات جو اقتباس به ڪڍيائين. مخزن الاسرار جي
 شرح به لکيائين، جا قاضي ابراهيم واريءَ شرح کان بهتر
 سمجهيل آهي. سندس پٽ محمد علي صوفي به ٻئي جهڙو
 هو ۽ گهڻن علمن ۾ ڪتاب لکيائين. اماميه مذهب جو
 هو. شعر تمام چڱو چوندو هو. تخلص مير هوس. شعر
 اڪثر عشقيه چوندو هو.

(۱۸) ميان ابو الحسن وقت جو عالم ۽ ڪامل

شخص هو. هن جون ڪي ڪرامتون به مشهور آهن. فقر
 ۽ حديث ۾ نهايت پڙ هو. انهي مضمون تي ڪيترائي
 ڪتاب لکيائين، جي اڪثر سنڌي شعر ۾ آهن ۽ اڃا تائين
 پڙهڻ ۾ پيا اچن. انهن کي ابو الحسن جي سنڌي چوندا
 آهن. اسلام جي عقائد ۽ فرائض بابت آهن.

(۱۹) محمد دوم محمد معین ولد محمد امین

ذات جوالا کو، اصل روپاء جو ويٺل هو. اُتان سندس پيءُ
 نئي ۾ اچي رهيو ۽ فاضل خان جي نياڻي سان شادي
 ڪيائين ۽ دولتمند ٿيو. محمد دوم عنايت الله جو شاگرد
 هو ۽ ميان عبدالقاسم درس نقشبندي جو مريد هو. پڇاڙي
 جي ڏينهن ۾ شاهه عبداللطيف ڀٽائي تارڪ جو مريد ٿيو. هن
 جي ۽ محمد دوم محمد ماسم (نمبر ۲) جي وچ ۾ سوال جواب
 پيا هئا. ڪتاب گهٽالڪيائين. گهٽائي حاڪم
 سندس ملاقات تي ايندا هئا ۽ پاڻ به انهن جي ملاقات لاءِ
 ويندو هو. راڳ مان به واقف هو ۽ سماع گهڻو ٻڌندو هو.
 هن جي وفات ۾ شاهه ڀٽائي وانگي راڳ ٻڌندي ٿي. هو
 شاعر به قابل هو. فارسي ۽ هندي شعر چوندو هو. فارسي
 ۾ سندس تخلص تسليم هو ۽ هندي ۾ پيراڳي. سندس
 وفات سنه ۱۱۶۱ھ ۾ ٿي ۽ سندس لاءِ حال دارن ماڻهن
 ڏاڍو ماتم ڪيو. سندس وفات جون تاريخون گهڻن ئي
 ڄميون. محمد محسن شاعر جي هئي مصرع آهي -
 نظر ڏر ۾ لاجرو اصل شد ۽ هئي به چيائين - معين دين احمد رفت
 صد حيف. محمد دوم نعمت الله چيو ته - شفيع تو رسول -
 محمد بهاء رجا چيو ته - نا جي شد او ڪر آل محمد معين
 اوست. چون ٿا ته شاهه عبداللطيف ڀٽائي مڪڙي ڏينهن
 ويهي ويهي پنهنجن مريدن کي چيو ته هاڻ ڏاڍو تر نئي ۾

هي ٻنهن جي يار جو آخرين ڏيڌار ڪريون. پوءِ محمد و م
 دت اچي راڳ جي مجلس ڪيائين. راڳ ڏاڍي بيهڪ
 ڪئي. عين ذوق ۽ شوق ۾ محمد و م اتي اندر ويو ۽ لفظي
 ۾ دم ڏنائين. شاه صاحب انهي جي جنازي سان گڏ جي
 ويو. انهي کي دفن ڪري موٽي پنهنجي گهر هليو آيو.

(۲۰) محمد و م حاجي محمد هاشم ولد عبد الغفور

سنڌي اصل هڪڙو ڳوٺاڻو شخص هو ۽ محمد و م ضياءُ الدين
 جو شاگرد هو، پر پوءِ وڏو عالم ٿي پيو. اگرچه وقت
 جي ٻين عالمن، خصوص محمد معين سان علم جي بحث ۾
 مخالف هو ته به شريعت تي بلڪل مستقل هو ۽ اسلام
 جي ديني ڪمن ۾ گهڻي مدد ڪيائين ۽ دين جي برخلاف
 ڳالهائيندڙن سان چڱيون چوٽون کاڌائين. سندس ڏينهن
 ۾ سوين ماڻهو مسلمان ٿيا. زار شاه ۽ احمد شاه ۽ ٻين بادشاهن
 سان سندس خط ڪتابت جو رستو جاري هوندو هو ۽
 جيڪي چونڊو هو سو هو ڪندا هئا. گهڻائي ڪتاب جدا
 جدا عالمن ۾ لکيائين. سنه ۱۱۷۲ هـ وفات ڪيائين. همدجو
 پٽ محمد و م عبد اللطيف به عالم فاضل هو. هي کان پوءِ
 سندس مدرسو قائم رکندو آيو. ڏهاڙي وچين جي نماز
 کان پوءِ مسجد ۾ وعظ ڪندو هو ۽ حديث جي تعليم ڏيندو
 هو. جمعي جي ڏينهن جامع مسجد ۾ وعظ ڪندو هو.

(۲۱) شيخ عبد الغني ولد محمد نور محمد لٽي جو

هڪڙو نهايت وڏو عالم هو ۽ منصبدار به هو. عالمگير جي راڄ کان وٺي فرخ سير جي راڄ تائين بادشاهي ميرمنشي هو ۽ قابل شاعر به هو. لکي جا گهڻا شريف ماڻهو جيئن ته ميرڪ محمد افضل ۽ ميرڪا مران ۽ ٻيا وٽس صحبت لاءِ ايندا هئا ۽ سندس اڳيان ادب سان رهندا هئا ۽ فيض حاصل ڪندا هئا.

(۲۲) داروغه ڪهر ترخاني زماني ۾ وڏو سرڪاري ملازم ٿي گذريو آهي. محمد علي ديوان ترخاني سندس نالي هو، تنهنڪري چڱي حالت ۾ رهيو. سندس پٽ عبدالواسع به مشهور ٿيو ۽ انهي جو پٽ هيان محمد رضا تر عالم ۽ شاعر ٿيو. هو شاهه عبدالڪريم هارئي واري جو مريد هو. ڪتاب بيان العارفين تنبيه الغافلين، جنهن ۾ سيد مٿئين جو احوال ۽ ملفوظات ڏنل آهي، سو سندس تصنيف ٿيل آهي، جو سنه ۱۰۳۸ ه ۾ لکيائين.

(۲۳) مولانا محمد حسين ولد مولانا سروري وڏو عالم ۽ مدرس هو، شاعر به هو ۽ عاشق به هو. هو جانباز جي لقب سان مشهور ٿيو. هڪڙي خوبصورت چوڪري ٿي عاشق ٿيو، جنهن ماري وڌس. مرڻ کان، ٻه ٽي ڏينهن اڳي بهنهنجي اٽي جو احوال ۽ ٻي شعر ۾ آندو.

(۲۴) هلاڪ، سول و "بوسه چڱو عالم ۽ هو. فصاحت ۾ چڱو الو ڪيائين.

ڪتاب نفايس الافكار في عرائس الابرار هدايجي تصنيف آهي، جنهن مان سندس قابليت ظاهر آهي. انهي سان گڏ **ملا محمد صالح** به عالم ۽ فاضل شخص هو، جنهن ڪتاب دستور السياق لکيو. اهو اصل سيوستان واري قاضي ڌڻي جي اولاد مان هو، پر لڳي به اچي رهيو هو.

(۲۵) **شيخ محمد** هر ڀڻ اصل هندو هو. سيوستانی قانونگو هو، پوءِ مسلمان ٿيو. عالمگیر بادشاهه جي وقت ۾ لڳي ۾ قانون گوئي جي عهدي تي مقرر هو. عالم ۽ عارف مالڪو هو. سندس پٽ **شيخ محمد محفوظ** هو، جو نواب غلام شاه سان گڏجي بادشاهه تائين وڃي چيل ٿي ويو ۽ هٿيار شاعر هو. سندس تخلص سرخوش هو. انهي جو پٽ **شيخ قهرالدین** به بادشاهي لشڪر جو وڪيل ٿيو ۽ انهي ۾ رهيو. اهو به چڱو شاعر هو. تخلص عشرت هوس.

(۲۶) **ملا سلاهي** ۽ **ملا عبدالڪريم ٻٽي** ٻئي مشهور ظريف شاعر لڳي جا رهاڪو هئا، پر عبدالڪريم زياده مشهور ٿيو. تخلص عطا هوس. نهايت پرهيزگار شخص ٿي گذريو. ٽيهه ورهيه برابر راتو ڏينهن عبادت ۾ رهيو، ۽ رات ڏينهن ڪريڙي وضو ۾ رهندو هو. اڪثر نعت نبوي ۽ منقبت مرتضوي چونڊو هو. ڪيترا ئي ديوان ۽ مثنويون ڇپيون اٿس. شمار ڪيو اٿن ته سندس شعر لک بيتن کان گهٽ ناهي. هواڪثر سبز پوش رهندو هو.

سندس پائٽيو. **محمد ضيا** به نهايت چڱو شاعر هو ۽ جهان آباد ويو ۽ مرزا عبدالقادر بيدل سان ملاقات ڪيائين، جنهن کيس قيامت تخلص ڏنو. پوءِ نواب مهايت خان ڪاظم سان گڏ لٽي به آيو ۽ نواب جو خاص صاحب ٿيو ۽ هن سندس وٽ لاءِ هڪڙو خاص ٽڪيو جوڙايو. سندس ديوان مزي جهڙو آهي. هنجي وفات کان پوءِ ملا عبدالڪريم جو پٽ مسڪين سندس ٽڪير تي قائم مقام ڪري رکيو ويو.

(۲۷) **محمد حسن** ولد نور محمد هاتولي لٽي به نهايت رنگين طبع جو ماڻهو ۽ عمدو شاعر ٿي گذريو. مير لطف علي خان جو شاگرد هو. گهڻن ڪامان جي صحبت ڪيائين. پئي شعر سان گڏ مقبيت به گهڻا لکيا اٿس. انهي مضمون تي سندس ڪتاب نقد و زوده گوهر مشهور آهي. حضرت صاحب الزمان يعني امام مهدي جي ولادت بهت ڪتاب طراز دانش لکيائين. حمله حسيني يا اعلام مآثر به سندس تصنيف آهي. سندس ديوان ۽ قصايد ۽ ٻيو گهڻو شعر مشهور آهي. سندس پٽ **هيان غلام علي** به چڱو شاعر هو ۽ تخلص صلاح هوس، به عربي ۽ زياده قابل هو.

(۲۸) **سعید کاشاني**، جنهنجو تخلص سر هه هو، سو به لٽي جو مشهور مست شاعر ٿي گذريو. اصل ارمني عيسائي فرنگي هو ۽ ڪاشان جو ويدل هو، جو پوءِ اتي اچي رهيو ۽ مسلمان ٿيو ۽ هندستان ڏي ويو. شهراد و دارا

شڪوه سندس ڏاڍو معتقد هو. اهڙي مستي هوندي هيس، جو شطحيات جهڙو ڪلام چونڊو هو جهڙو احمد ڄام زنده بيل چونڊو هو. ٺٽي جي گهڻين ۾ اگهاڙو گهمندو وٺندو هو. مولوين ۽ قاضين سندس ڪلام تي اعتراض آندو ۽ عام ماڻهو سندس اگهاڙائي جي ڪري رنج ٿيا. آخر مٿس شرعي فتويٰ جاري ڪري منصور وانگي قاسمي ڏيئي ڇڏيائون. ٿوري عرصي کان پوءِ اهڙو اتفاق ٿيو، جو ماڻهو سندس فائدي ۾ ويا ۽ جنهن قاضي جي فتويٰ تي هنکي ماريو هئائون، تنهنکي قصاص ۾ قتل ڪري ڇڏيائون. سندس شعر پڙهڻ جهڙو آهي.

(۲۹) **ملا محمد حسين** ولد ملا عبدالرؤف عالم شخص هو. اڪثر جهان آباد ۾ گذاريائين. ٺٽي ۾ محتسب ۽ صدر هو. ميان محمد هاشم نصري جو مريد هو ۽ مير شاه شڪر الله جي سڻگهي هو. تمام چڱو شاعر هو. شوقي شخص هو. سندس مثنوي نغمات شوقي تصوف ۽ سلوڪ جي مضمون تي مشهور آهي. شيخ بهائي جي مثنوي ٽان وٺي ڇڏي ٿي آهي. هي مثنوي ناز ۽ نياز جي ۾ ڄڻي اٿس. هيون ۾ ڪي مثنويون اٿس. غزليات جو ديوان ۾ اٿس. مطلب ته هر قسم جو شعر چيو اٿس ۽ نثر لکڻ ۾ به قابل هو.

(۳۰) **دانشور خان** ٺٽي جي وڏن شاعرن مان هو ۽ مير عبدالرزاق خان معمر ٿي جو همعصر هو. شخص شهرتي

هوس. جهانگیر بادشاه جي عهد ۾ قباد خان حاڪم جي وقت تائين جيئرو هو. سندس ديوان مشهور آهي. انهيءَ ساڳئي وقت، 'ملا محب علي' عبد القیوم ۾ عالم فاضل ڪامل شاعر ۽ معتبر ۽ نالي وارا شخص ٿي گذريا. (۳۱) مير ابو القاسم سلطان ولد ابو القاسم خان زمان سنڌ جي تاريخ ۾ مشهور آهي، خاص شجاعت جي ڪري. شعر گوئي ۽ شعر فهمي ۾ قابل هو. سندس تخلص بيگلر هو. سنه ۹۶۹ ۾ ۾ ڄائو هو. چنيسر نام، جو مصنف التاريخ ۽ تاريخ طاهري واري هن جي تصنيف چئي آهي، سو غلط آهي. اهو ادرائي ڪي شاعر جو لکيل آهي، جو هن سندس نالي ڪيو.

فصل ۶ - متفرد عالم ۽ فاضل، مصنف ۽ شاعر

(۱) محمد هقيم - ترخان جي زماني ۾ مرزا جاني بيگ سان گڏ اڪبر بادشاه جي خدمت تائين پهتو. چڱو شاعر هو. ڪتاب ترنم عشق شعر لکيائين، جنهن ۾ مول ۽ مينڌري جو قصو مثنويءَ ۾ آندائين.

(۲) ملا عبد الرشيد اصل لاهري بندر جو رهائڪو هو. فقر ۾ قابل هو، پر شاعر ۾ قابل هو. مرزا غازي ڪي سندس صحبت گهڻو پسند هئي، تنهن ڪري هن ڪي پنهنجي وطن مان گهراڻي هار وٺي رکيائين ۽ خان جو خطاب ڏنائين.

(٣) ملا محمد صوفي مرزا غازي بيگ جي وقت جو شاعر هو. اڪثر ساطس گذر ۽ مندو هو ۽ مشاعرن ۾ شامل ٿيندو هو.

(٤) غيورِي عرف شڪر چڱو شاعر هو. ديوان اٿس. (٥) ميان فتح محمد ولد عبداللہ مغل ٿي جو شاعر هو. حسيني تخلص هوس. پير دستگير جو خليفو هو. سڪن ڏاهڻ ۽ مهورن کوٽڻ جو ڪم ڪندو هو.

(٦) محمد مير عرف ميان ماشو ولد ميان داؤد عربي ۾ چڱو عالم هو ۽ پارسي ۾ شاعر به هو. محمد ضياء (نمبر ٢٦) سان گڏ طبع آزمائي ڪندو هو. نواب اعظم خان سان گڏ جي جهان آباد ۾ رهي، انهي لاءِ ته محتسب مقرر ٿي، پر جڏهن بکر ۾ پهتو، تڏهن حياتي پوري ٿيس.

(٧) شيخ محمد فاضل ولد شيخ علي محمد، برجستو شاعر ۽ خوش نويس ٿي گذريو.

(٨) حيرتي ٿي جي مشهور شاعرن مان هو ۽ شهرتي شاعر (نمبر ٣، فصل ٥) جو هم عصر هو.

(٩) ملا يار محمد خادم ۽ محمد رضا هاشمي، ٻئي هتي عالمگير بادشاهه جي زماني ۾ رهي جا مشهور شاعر هئا. سندن شعر ۾ ظرافت به هئي بلاغت به هئي.

(١٠) عبد الشکور به ٿي جو مشهور شاعر هو ۽ عاقبت محمود خان به، جنهن جو تخلص هشي هو.

هو منصبدار هو. سندس ديوان ۽ انشا مشهور آهي.

(۱۱) آخوند محمد شفيع هارسي خوان، مشهور

استاد ۽ عجيب طبع جو شاعر هو. تاريخه ڪيڏا ۽ ڏاڍو قابل

هو. مير عبدالقدوس شيرازي جي مصاحبن مان هو.

سڀ معزز ۽ دولتمند ماڻهو کيس گهڻي تعظيم ڏيندا هئا.

(۱۲) مير محمود استرآباد جي رضوي سيدن مان هو.

نواب سيف الله خان جي عهد ۾ سنه ۱۲۰۱ھ ۾ عتبات عاليات

جي زيارت ڪري موٽي ٿي آيو ۽ اتي رهي پيو. شادي

ڪيائين ۽ اولاد ٿيس. منقبت ۽ مرثيا تمام گهڻا چيائين.

(۱۳) محمد پناه مير حيد رالدين ابو تراب ڪامل جو

شاگرد هو. رجا تخلص هوس. تمام چڱو شعر چوندو هو

۽ تاريخون ڪيندو هو. درويشن ۽ فقيرن جي صحبت

۾ گهڻو رهندو هو.

(۱۴) آقا محمد صالح تبريزي، سورت بندر ۾ ڄائو

هو ۽ ٿي ۾ هاجي وڌو ٿيو ۽ مشهور شاعر ٿي گذريو. واثق

تخلص هوس. خوش نويس به هو ۽ انشا پرداز به. سنه

۱۱۷۹ھ ۾ وفات ڪيائين.

(۱۵) شيخ عبدالسبحان ولد شيخ مرآضي-هي حاضر

جواب شاعر هوندو هو ۽ ظرافت آميز شعر چوندو هو. منقبت

۾ گهڻا چيائين. اهلبيت جي صحبت کان گهڻا

مباحثا مهان نور محمد ڪلهوڙي جي راڄ ۾ هڪڙي ڪليب

ڏيڻ لڳا، جا هن سعادت سمجھي صبر سان سٺي. سندس مولود به مشهور آهن. کانئس پوءِ سندس ٻار احمد و فيع به چڱو شعر چونڊو.

(۱۶) آخوند فيض الله ملا ماڻهو هو ۽ لٽي جو رهاڪو هو. گهڻن شاعرن جا نازڪ ۽ خيالي شعر خوب چاٽندو هو ۽ سمجها ٿيندو هو ۽ پاڻ به چڱو شعر چونڊو هو. لخاص طپش هوس. نثر توڙي نظم اعريه جهڙو لکندو هو.

(۱۷) محمد و مراد الله لٽي جي محمد و مراد مان ۽ محمد باحسن (نمبر ۲۷ پنجاهين فصل واري) جو شاگرد هو. طبع تمام چڱي هيس. شعر عمدو چونڊو هو. گهڻي مدت سورت بندر گذاريائين.

(۱۸) آخوند غلام احمد ولد محمد حسن لٽي فارسيءَ جو چڱو مدرّس هو. شعر به چڱو چوندو هو، خصوصاً تاريخون ۽ قطعا. سندس گهڻا شاگرد هوندا هئا.

(۱۹) مرزا غلام علي الودودي بيگ گادروني جو پوٽو هو. شيخ قمر الدين جي خدمت ۾ رهندو هو ۽ بادشاه جي لشڪر ۾ گذاريندو هو. شعر تمام چڱو چوندو هو. مومن لخاص هوس. ديوان اٿس.

(۲۰) شاه حسين صدر، مرزا شاه حسن جي ڪڍري اميرن مان هو. عالم فاضل ۽ شاعر هو. تاريخ

ڪيڏا جي فن ۾ ماهر هو. ڪتاب روضه السلاطين سندس تصنيف آهي.

(۲۱) مولوي مصلح الدين لاري، لکي جو مڪرو عالم ۽ فاضل شخص هو. مرزا شاه حسن کي نه پڙهايا ٿين. سنه ۹۶۱ هـ ۾ ۱۲ حججه تي ويو. ڪتاب شرح شمائل نبوي ۽ حاشيه تفسير بيضاوي ۽ شرح فارسي منطق ۽ ٻيا به گهڻا ڪتاب لکيا ٿين.

(۲۲) قاضي ڏنو سيو هائي - هو پنهنجي ٻئي قاضي شرف الدين جو شاگرد هو. جنهن کي محمود و مر راءِ چولدا هئا. حديث جو علم محمود و مر لال ٿلٿي واري کان پڙهيو ۽ ٻيا علم محمود و مر محمود فخرپو ٿي ۽ عبدالعزیز هراتي وٽ پڙهيو. ارڙهن تفسير پڙهيا ٿين. جفر جو علم ۽ ٻيا گهڻا مخفي علم حاصل ڪيو هو. ترڪي ۾ ڄائو هو. ذهن تمام چڱو هو. گهڻا ڪتاب يادمانس ۽ لکيا ٿين.

(۲۳) مير شاه مسعود ۽ هولانا فخری ۽ حیدر ڪلوتخو به مرزا شاه حسن جي وقت جا تمام چڱا شاعر هئا. پوئين جو ديوان حیدري تر مشهور آهي.

(۲۴) مير یونس ارغون پهرين همايون بادشاهه وٽ ۽ پوءِ محمد زمان مرزا وٽ هو ۽ پوءِ مرزا شاه حسن ۽ سلطان محمود خان وٽ وڃي رهيو. ترڪي ۽ فارسي شعر تمام چڱو ڄاڻو هو. سنه ۹۸۵ هـ ۾ وفات ڪيائين.

(۲۶) هو لوي يار محمد مرات کان لٽي هر آيو.
انشا برد ازي هر نهايت قابل هو ۽ شاعر به زبردست هو.
سلطان محمود هنگي وکیل کري بادشاهه ڏانهن موکليو.
سميت پور هر مري ويو.

(۲۷) همدوم عباس وڏو عالم فاضل ۽ برهيز گار
شخص هو. ذات جو مڱور جو هو. اصل بات جو ويند هو.
هو مڱور جن هر اچي ويلو. تفسير ۽ حديث ۽ فقر جي
علم هر قابل هو. هميشه حديث پڙهندو روئندو هو.
سنه ۹۹۸ هـ هر وفات ڪيائين.

(۲۷) مير لطف علي خان، جنهن جو نالو مير محمد
شفيع هو. سو مير محمد يوسف مهدي رضوي بکري جي
پوئن مان هو. نظر خان کان هو سنه ۱۱۲۵ هـ هر لٽي جو
نواب ٿيو ۽ شجاعت علي خان خطاب مليس. تمام چڱي
حڪومت ڪيائين. شاعر به چڱو هو. تخلص همت هوس.

(۲۸) نواب مهابت خان ولد محمد منعم خان، جنهن
کي خان خازن جو خطاب هو ۽ جو بهادر شاهه بادشاهه جو
وزير هو ۽ جو سنه ۱۱۳۲ هـ هر لٽي جو نواب مقرر ٿي آيو،
سو ڏاڍو چڱو ۽ ڪم آزار شخص هو ۽ فقيرن ۽ علمن ۽ شاعرن
جو دوست هوندو هو ۽ انهن کي عزت ڏيندو هو ۽ انهن سان
محبت رکندو هو. پاڻ به چڱو شاعر هوندو هو. ڪاظم
تخلص هوس. سنه ۱۱۳۵ هـ هر لٽي هر وفات ڪيائين.

سندس لاش لاهور جي رستي ڪٽي ويا ۽ سندس جاءِ تي
سندس ننڍو پٽ رکيو ويو.

(۲۹) سنڌ جي ڪلهوڙن حاڪمن مان ميان غلام شاهه
۽ ميان احمد سر فراز به علم دوست هوندا هئا ۽ عالمن
۽ فاضلن کي مان ڏيندا هئا، پاڻ به شعر چوندا هئا، سنڌي به
فارسي به. سندن ڪي غزل ۽ ڪي مداحون موجود آهن.
(۳۰) ساڳي طرح ٽالپرن يا ميرن حاڪمن مان مير
فتحعلي خان ۽ مير ڪرمعلي خان به علم دوست هئا
۽ سندن وقت به عالم ۽ شاعر ايندا هئا ۽ مان پائيندا هئا.
هو پاڻ به هوشيار هوندا هئا ۽ شعر چوندا هئا. ٽالپري
شاهه جهڙو اشارو مٿي آيو آهي، سو سندن زماني جو
شاعر آهي. سڀ کان پوئين مير، جو چڱو شاعر ۽ مصنف ٿي
گذريو، سو مير حسنعلي خان ولد مير نصير خان هو، جنهن
اسانجي وقت به وفات ڪئي. سندس مرنيا ۽ منقبت
تمام گهڻا آهن، جي ٽالپري شاهه جي تتبع تي چيا اٿس، ۽
نثر به سندس ڪي ڪتاب آهن، جي مذهب جي بابت
آهن. شعر به سندس تخلص حسن آهي.



الف بي وار ياداشت ماڻهن جي (اشارو- مٿيون انگڪ فصل ٿو ڏيکاري ۽ هيٺيون اسم)

(ث)	(ا)
ٺاٽعلي شاه زوار ڪر بلائي $\frac{3}{9}$	آدم (مخدوم) $\frac{5}{16}$
(ج)	ابراهيم (قاضي) $\frac{2}{1}$
جانشاه رموي (مير) $\frac{1}{3}$	ابوالبقا (مير) $\frac{5}{4}$
جهانگير شاه هاشمي $\frac{1}{1}$	ابوالخير (مخدوم) $\frac{5}{13}$
(ح)	ابوالحسن (مخدوم) $\frac{5}{18}$
حسن علي خان حسن (مير) $\frac{6}{30}$	ابوالفتح (مخدوم) $\frac{5}{10}$
حيدر رالدين ابوتراپ ڪامل $\frac{5}{5}$	ابوالفضل (شيخ) $\frac{2}{8}$
حيدر ڪاوڏجو (مير) $\frac{6}{33}$	ابوالقاسم (ملا) $\frac{5}{14}$
حيدر ڀروئي ڪليچم $\frac{2}{9}$	ابوالقاسم سلطان $\frac{5}{11}$
حيرتي $\frac{1}{8}$	ابوالمڪارم (مير) $\frac{2}{2}$
(د)	ابوبڪر (ميان) $\frac{2}{5}$
دانشور خان شهرتي $\frac{5}{30}$	ابو علي سندي $\frac{4}{2}$
داؤد (درويش) $\frac{2}{6}$	احمد (ملا) $\frac{5}{13}$
(ڏ)	اسد الله روشن (مخدوم) $\frac{6}{17}$
ڏٽو (قاضي) $\frac{6}{33}$	اسد الله (ميان) $\frac{5}{10}$
(ر)	اسماعيل (قاضي) $\frac{1}{3}$
رحمت الله (شيخ) $\frac{2}{6}$	امان الله (خواجہ) $\frac{5}{8}$
رضي الدين فدائي (مير) $\frac{5}{5}$	امير حسيني $\frac{1}{3}$
رڪن الدين (مخدوم) $\frac{5}{13}$	امين الدين (مير) $\frac{5}{4}$
(ز)	
زين العابدين قانع (مير) $\frac{5}{1}$	

(س)

- سعود قریشی $\frac{1}{4}$
 سعید کاشانی، سرمہ $\frac{5}{38}$
 سید علی شیرازی $\frac{5}{1}$
 سلامی (ملا) $\frac{5}{36}$
 (ش)
 شاہ حسین تکردری $\frac{6}{40}$
 شاہ مسعود (میر) $\frac{6}{34}$
 شاہ ولی (سید) $\frac{5}{4}$
 شفیع محمود (سید) $\frac{4}{2}$
 (ط)

طالب اللہ (مخدوم) $\frac{5}{16}$
 (ع)

- عاقبت محمود خان عیشی $\frac{6}{10}$
 عباس (مخدوم) $\frac{6}{16}$
 عبد الباسط (شیخ) $\frac{5}{16}$
 عبد الحکیم عطا (ملا) $\frac{5}{36}$
 عبد الحلیم (میان) $\frac{2}{5}$
 عبد الرحمان (مخدوم) $\frac{2}{4}$
 عبد الرسول (ملا) $\frac{5}{34}$
 عبد الرشید (ملا) $\frac{6}{4}$
 عبد الرؤف جوہا (مہان) $\frac{5}{10}$

- عبد السبحان (شیخ) $\frac{6}{10}$
 عبد الشکور $\frac{6}{10}$
 عبد العزیز (مخدوم) $\frac{2}{7}$
 عبد الغفار (قاضی) $\frac{2}{4}$
 عبد الغنی (شیخ) $\frac{5}{36}$
 عبد القادر (سید) $\frac{5}{9}$
 عبد القیوم $\frac{5}{40}$
 عبد الکریم (سید) $\frac{2}{8}$
 عبد اللہ سلطان خان عریضی $\frac{2}{4}$
 عبد اللہ (شیخ) $\frac{2}{4}$
 عبد اللطیف $\frac{2}{4}$

- عبد اللطیف تا ک یتائی $\frac{2}{4}$
 عبد الواسع صوفی (شیخ) $\frac{5}{17}$
 عبد الواسع (میرک) $\frac{5}{4}$
 عثمان مروندی (شیخ) $\frac{2}{1}$
 عظیم الدین $\frac{5}{4}$
 علی شیر قانع $\frac{5}{4}$
 علی احمد (مخدوم) $\frac{5}{16}$
 عنایت اللہ صوفی (شاہ) $\frac{2}{4}$
 ہمدانی سنہدی (شیخ) $\frac{2}{4}$

(ل)

لطفعلی خان ہمت (میر) $\frac{7}{17}$

(م)

محبعلی [ملا] $\frac{9}{10}$

محمد [ملا] $\frac{9}{13}$

محمد صوفی [ملا] $\frac{7}{13}$

محمد اشرف [قاضی] $\frac{2}{13}$

محمد ہذاہ واثق $\frac{7}{13}$

محمد حسن [سید] $\frac{9}{13}$

محمد حسین مراد [سید] $\frac{9}{13}$

محمد حسین جانباز [مولانا] $\frac{9}{13}$

محمد حسین شوقی [ملا] $\frac{9}{13}$

محمد رضا ہاشمی $\frac{7}{13}$

محمد رضا [میان] $\frac{9}{13}$

محمد رفیع [میان] $\frac{2}{13}$

محمد رفیع ہوس $\frac{7}{13}$

محمد سرافراز عباسی $\frac{7}{13}$

محمد شریف [محمد و مر] $\frac{9}{13}$

محمد شفیع [آخوند] $\frac{7}{13}$

محمد صالح [ملا] $\frac{9}{13}$

محمد صالح تبریزی [آقا] $\frac{7}{13}$

محمد ضیا قیامت $\frac{9}{13}$

(غ)

غروزی [میر] $\frac{9}{13}$

غلام شاہ عباسی $\frac{7}{13}$

غلام علی مداح $\frac{9}{13}$

غلام علی مومن [مرزا] $\frac{7}{13}$

غلام محمد [آخوند] $\frac{7}{13}$

غیوری عرف شکر $\frac{7}{13}$

(ف)

فتح اللہ حسینی [میان] $\frac{7}{13}$

فتحعلی خان [میر] $\frac{7}{13}$

فخر الدین عراقی [شیخ] $\frac{7}{13}$

فاجری [مولانا] $\frac{7}{13}$

فضلی فضل $\frac{7}{13}$

فیض اللہ طیش [آخوند] $\frac{7}{13}$

فیضی [شیخ] $\frac{2}{13}$

(ق)

قاضی [قاضی] $\frac{2}{13}$

قمر الدین عشرت [شیخ] $\frac{9}{13}$

قیصر [ملا] $\frac{2}{13}$

(ک)

کر معلی خان [میر] $\frac{7}{13}$

کمال الدین احمد $\frac{9}{13}$

۲ ۸	موساي [شيخ]	۲ ۴	ماحمد ظهير [قاضي]
۶ ۸	مهابت خان كاظم	۱ ۴	ماحمد علي [مير]
۵ ۳	مير ماحمد [شيخ]	۵ ۱۷	ماحمد علي صوفي
۵ ۹	مير ماحمد [سيد]	۵ ۷	ماحمد فاضل [شيخ]
	(ن)	۵ ۳۷	ماحمد ماحسن پاتولي
۲ ۵	ناصر الدين مدني		ماحمد محفوظ سرخوش
۵ ۹	ناجم الدين عزلت [مير]	۵ ۳۵	[شيخ]
۲ ۱۱	نور الحق مشتاق [ملا]	۵ ۳۵	ماحمد مرید [شيخ]
	(و)		ماحمد معين تسليم
۲ ۵	وجه الدين [میان]	۵ ۱۹	[ماحمد وم]
	(هـ)	۱ ۱	ماحمد مقيم
۲ ۵	دارون [سيد]	۵ ۵	ماحمد منعم [مير]
۲ ۶	همون [میان]	۵ ۳۰	ماحمد هاشم [ماحمد وم]
	(ي)	۶ ۶	ماحمد مير
۶ ۹	يار ماحمد [ملا]	۵ ۱۱	ماحمد [قاضي]
۶ ۳۶	يار ماحمد [مولوي]	۵ ۸	مرتضاي مشرب [خواجہ]
۴ ۳	يوسف سندي [شيخ]	۶ ۳۱	مصلح الدين [مولوي]
۶ ۵	يونس ارغون [مير]	۱ ۱	معصوم شاه نامي [مير]



الف بي وار ياداشت ڪتابن جي

[اشارو- مٿيون انگ- فصل ٿو ٿيڪاري ۽ هيٺيون اسم]

۴	تحفۃ الکرام	۱	آداب المريدين
۴	تحفۃ المجالس	۲۸	آئين اکبري
۱۱	تذڪرة الاوليا	۴	اشعار گزیده
۱	تذڪرة المراد	۹	اصطلاحات رضويه
	ترنم عشق [مثنوي	۱۰	اقتباس مشکوٰۃ
۱	مولد راتو]	۲۸	اکبر نامہ
	ج	۲۸	انشاي ابوالفضل
۴	جامع فتاويٰ هوراني	۶۰	انشاي عيشي
	چ	۲۸	انشاي فيضي
۱	چاچر نامہ	۱۵	انشاي قابل خان
۱۵	جنيسر نامہ	۱۵	انشاي محمد شريف
	ح		ب
۶	حاشيہ تفسير بيضا ئي	۵۸	بہمن نامہ
۲۱	حاشيہ شرح ملا	۲۸	بيان العارفين
۹	حد يقتہ الاوليا	۲۴	تنبیہ الغافلین
۴۷	حملہء حسيني		ت
۲۲	حواشي حديث	۵	تاريخ چراغ ہدايت
۲۷	حواشي مشکوٰۃ	۳۱	تاريخ طاہري
۲۷	حراشي متين	۱	تاريخ معصومي

رسالة شاه كريم
رشحات الغنون
روضته السلاطون

ز

زاد المسافر

س

سند هي ابوالحسن

سند هي قاضي قاض

سند هي محمد ومحمد هاشم

سواطع الالهام

ش

شجرة سادات بخاري منظوم

شرح اربعين

شرح ديوان حافظ

شرح شمائل نبوي

شرح گيلاني

شرح مخزن الاسرار

شرح منطق

شطحيات سرمد

ض

ضرر البشر

خ

خمسة فيضي

د

دستور السباق

ديوان اشرف

ديوان جوي

ديوان حسني

ديوان حسيني

ديوان حيدري

ديوان شهرتي

ديوان عطا

ديوان عيشي

ديوان غروري

ديوان غيوري

ديوان فيضي

ديوان كليجة

ديوان محسن

ديوان مومن

ديوان مبر

ديوان نامي

ر

رسالة شاه عبداللطيف بهتائي

مراثي و مذاقب مير محمد محمود $\frac{1}{12}$

مراثي و مذاقب عطا $\frac{5}{39}$

مثنويات عطا $\frac{5}{39}$

مثنويات غروري $\frac{5}{8}$

مثنويات فيضي $\frac{2}{8}$

مثنوي سليمان و باقيس $\frac{5}{7}$

مثنوي ترنم عشق، بومل راک $\frac{1}{6}$

مثنوي مظهر الآثار $\frac{1}{1}$

مثنوي ناز و نیاز

(سستی بندهو) $\frac{5}{39}$

مثنوي نغمات شوقي $\frac{5}{39}$

معلومه الافاق $\frac{5}{7}$

مذبح التاريخ $\frac{5}{39}$

منطق $\frac{5}{1}$

ن

نزهت الروح $\frac{1}{4}$

نفايس الافكار في عرايس

الافكار $\frac{5}{39}$

هم

هفت اختر $\frac{5}{8}$

ط

طب نامي $\frac{1}{1}$

طراز دانش $\frac{5}{39}$

طوطي نام $\frac{5}{1}$

ع

عشيق عثمان مروندي $\frac{2}{1}$

عقد دوازده گوهر $\frac{5}{39}$

علم کلام $\frac{2}{1}$

ف

فتاوي عالمگیری $\frac{5}{39}$

فتوحنامه سنده $\frac{5}{1}$

ق

قصاید فيضي $\frac{2}{8}$

قصاید محسن $\frac{5}{39}$

ک

کنز الرموز $\frac{1}{2}$

م

مراثي و مذاقب شاهعليشاه $\frac{2}{9}$

مراثي و مذاقب عبدالسبحان $\frac{1}{10}$

مراثي و مذاقب مير

حسنعلي خان $\frac{1}{39}$

PRINTED AND PUBLISHED BY
JETHMAL PARSRAM GULRAJANI AT THE BHARATYASI PRESS
HYDERABAD SIND
SIND PUBLISHING HOUSE.

اسانجا ڪتاب

تلھو

سنھو

- ۱- ھئمليت (لاٿاني شيڪسپيئر
جو لاٿاني ناٽڪ) ۱-۶- ۱-۱-.
- ۲- دڪي انسان (عالم مشهور ناول
لڪنڊر فرينچ ھيوڪو جو ڪتاب) ۱-۱-.
- ۳- سچل سرمست (ٻائي، خيال
۽ ڪلام) ۱-۴- ۱-۱۴-.
- ۴- گوتم ٻڌ جي حياتي ۱-۲- ۱-۴-.
- ۵- سنڌ جو سئلائي (پيرو مل مهرچند) ۱-۲- ۱-۴-.
- ۶- زبٽوني (پروفيسر موٽومل ايم گدواڻي) ۱-۴- ۱-۸-.
- ۷- چمڙا پوش جون آکاڻيون ۱-۵-.
- ۸- نؤورنيءَ جو خون ۽ ٻيون آکاڻيون ۱-۴-.
- ۹- ٻائي ڪلاچند جي حياتي ۱-۶-.
- ۱۰- صوفي سڪورا (رومي، غزالي،
لطيف، عطار ۽ ٻيا) ۱-۱-.
- ۱۱- ڪامل مرشد ۱-۲-.
- ۱۲- ترڪ جو تيرت ۱-۱۲-.
- ۱۲- مھاپاري لڙائي ۱-۳-.
- ۱۴- روح رھاڻ جا اڳيان
جلد پڪا ٻڌل ۱۹۲۱ ۲-۸-.
- ۱۵- ۱۹۲۲ ۲-۸-.
- ۱۶- جپ جي صاحب جيئمل پرسرام ۱-۸-.
- ۱۷- ميران ٻائي (جيوت ۽ شبد) ۱-۸-.

سهڻو لعل لطيف

سنڌ جي ساهتي خزاني جو املھ ماڻڪ آھي،

پر سولو نہ آھي؛

مسٽر چيئمِل پرسرام پنهنجي ۲۰ سالن جي محنت ۽

تجربي بعد شاھ جو رسالو سولي ڪرڻ جي

ڪوشش ڪئي آھي.

سو ڪيئن؟ سو ھيئن!

اول پڙھ شاھ جون اڪاڻيون پاڳو پھريون

پوءِ پڙھ ”بيو“

آخر پڙھ اڪاڻين جي سمجھائي

اڌ شاھ جو رسالو تہ انھن اڪاڻين ۽ سمجھائين ۾

سمائل آھي. مٿين ڪتابن ۾، ھيٺان لفظن جون معنائون

اُتيئي اُتي ڏنيون پيون آھن. اھي ڪتاب پڙھي پوءِ ڪٿي

رسالي جي سمنڊ ۾ گھڙي پوئ تہ انشاءِ اللہ اُميد آھي تہ

ترڪندو ويندين!

ڪچو ٿلھو

جدا جدا ھر ھڪ ڪتاب جي قيمت ۱-۰-۱ ۽ ۱-۴-۱

ٽيئي گڏ ڪپڙائين يڪي جلد سان ۲-۴-۳

ٻہ پاڳا اڪاڻيون ۲-۴-۲

ٻاھر وارن کان ٽپال خرچ نہ، پر مٺي آرڊر ۽ رجسٽر في مٿن

سنڌ پبلشنگ هائوس، ڀارت واسي پريس.

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>